

महाराष्ट्र शासन

शासन निर्णय क्रमांक अेडीआर २००७ / (११४/०७) अ /तांशि.७.

उच्च व तंत्र शिक्षण विभाग.

मंत्रालय, मुंबई. ४०००३२.

दिनांक ३१ / ऑगस्ट / २००७.

पहा: कला संचालक, महाराष्ट्र राज्य यांचे क्र. पोअेआय-२००७/दोन / १६७२. दिनांक २०. जुलै २००७ चे पत्र.

पूर्वपिढीका : कला संचालनालयाच्या अधिपत्याखालील शासकीय कला महाविद्यालयात राबविण्यात येणा-या बी.एफ.ए. अभ्यासक्रमासाठी सन २००६ पर्यंत प्रवेश देताना इंटरमिजिएट ड्राईंग परीक्षा अनिवार्य होती. शासनाने बी.एफ.ए. प्रवेशासाठी सन २००६ पासून इंटरमिजिएट ड्राईंग परीक्षेची अट शिथिल केली आहे. तदनंतर बी.एफ.ए. प्रवेशासाठी प्रवेक्षकांच्या संख्यात वाढ झाली आहे. हे विचारात घेऊन कला संचालनालया मार्फत राबविण्यात येणा-या विविध अभ्यासक्रमापैकी फौडेशन व कला शिक्षण प्रशिक्षण पदविका अभ्यासक्रमासाठी किमान शैक्षणिक अर्हता धारण करण्याच्या अटी बरोबर " इंटरमिजिएट ड्राईंग परीक्षा " अनिवार्य आहे. फौडेशन व कला शिक्षण प्रशिक्षण पदविका अभ्यासक्रमासाठी इंटरमिजिएट ड्राईंग परीक्षेची अट शिथिल केल्यास, ललित कला अभ्यासक्रमासाठीच्या प्रवेशासाठी शासनाने विहीत केलेल्या क्षमते प्रमाणे विद्यार्थी उपलब्ध होतील व सस्थेतील जागा रिक्त रहाणार नाहीत म्हणून उक्त अट रद्द करण्याची मागणी महाराष्ट्र राज्य कला महाविद्यालय महासंघाने केली आहे. सदर अट शिथिल करण्यासाठी त्यांनी केलेल्या मागणीस अनुसरून कला संचालकांनी सादर केलेल्या प्रस्तावावर आता शासनाने खालील निर्णय घेतला आहे.

शासन निर्णय : कला संचालनालयाच्या अधिपत्याखालील ललित कला अभ्यासक्रम राबविणा-या कला संस्थांमधील मुलभूत (फौडेशन) व प्रथम वर्ष कला शिक्षण प्रशिक्षण पदविका (अ.टी.डी.) अभ्यासक्रमासाठी प्रचलित असलेल्या प्रवेशाच्या अटीत सन २००७ -०८ या शैक्षणिक वर्षापासून खालील अटीचा समावेश करून विद्यार्थ्यांना प्रवेश देण्यास शासन मान्यता देण्यात येत आहे.

२. प्रवेशासाठी अट : मुलभूत (फौडेशन) अभ्यासक्रम व प्रथम वर्ष कला शिक्षण प्रशिक्षण पदविका (अ.टी.डी.) साठी जे प्रवेक्षक, इंटरमिजिएट ड्राईंग परीक्षा उत्तीर्ण नसतील अशा विद्यार्थ्यांस प्रवेश देताना फौडेशन व ए.टी.डी. प्रवेशासाठी किमान पात्रता असलेल्या परीक्षेत, खुल्या प्रवर्गातील विद्यार्थ्यांस ५० % आणि आरक्षित प्रवर्गातील विद्यार्थ्यांस ४५ % आवश्यक राहिल. असा प्रवेश घेतलेल्या विद्यार्थ्यांनी अभ्यासक्रमासाठी प्रवेश घेतलेल्या शैक्षणिक वर्षात " इंटरमिजिएट ड्राईंग परीक्षा " उत्तीर्ण होणे अनिवार्य आहे. अन्यथा उपरोक्त अभ्यासक्रमासाठी विद्यार्थ्यांनी घेतलेला प्रवेश रद्द करण्यात यावा.

शासन निर्णय www.maharashtra.gov.in २००७०९०११२२१३२००१ या संकेत स्थळावर उपलब्ध आहे.

महाराष्ट्राचे राज्यपाल यांच्या आदेशानुसार व नावाने.

(म. सं. वानखेडे)

अवर सचिव महाराष्ट्र शासन.

प्रति.

मा.मंत्री (उच्च व तंत्र शिक्षण) यांचे खाजगी सचिव. मंत्रालय, मुंबई.

मा.राज्यमंत्री (उच्च व तंत्र शिक्षण) यांचे खाजगी सचिव. मंत्रालय, मुंबई.

मा.अपर मुख्य सचिव (उच्च व तंत्र शिक्षण) यांचे खाजगी सचिव. मंत्रालय, मुंबई.

संचालक, कला संचालनालय, कला शाळा आवार, महाराष्ट्र राज्य, मुंबई.

निरीक्षक, कला व शिल्प, महाराष्ट्र राज्य, मुंबई.

उपसंचालक (कला) कला संचालनालय, महाराष्ट्र राज्य, मुंबई.

अधिष्ठाता, सर.जे.जे. कला महाविद्यालय, मुंबई.

अधिष्ठाता, सर.जे.जे. उपयोजित कला महाविद्यालय, मुंबई.

अधिष्ठाता, शासकीय चित्रकला महाविद्यालय, नागपूर.

अधिष्ठाता, शासकीय चित्रकला महाविद्यालय, औरंगाबाद.